



KERALA POLICE INFORMATION CENTRE

Ph: 0471 2318188 Email: info.pol@kerala.gov.in

No.497/PR/PIC/PHQ/15

Date : 31.07.2015

രാത്രികാലങ്ങളിലെ വാഹനാപകടങ്ങൾക്കെതിരെ മുൻകരുതലേടുക്കണം

രാത്രികാലങ്ങളിലെ വാഹനാപകടങ്ങൾ കുറയ്ക്കുന്നതിന് ഡ്രൈവർമാർക്ക് പ്രത്യേകം ബോധവൽക്കരണം നടത്തുവാൻ സംസ്ഥാന പോലീസ് മേധാവി ടി പി സെൻകുമാർ ജില്ലാ പോലീസ് മേധാവിമാർക്കും ട്രാഫിക് പോലീസിനും നിർദ്ദേശം നൽകി. കുടുംബാംഗങ്ങൾ ഒന്നിച്ചു മരണപ്പെടുകയോ അപകടത്തിലാവുകയോ ചെയ്യുന്ന മിക്ക അപകടങ്ങളുമുണ്ടാകുന്നത് രാത്രിയിലാണ്. ഇതിന്റെ പ്രധാന കാരണം വെളിച്ചക്കുറവും ഉറക്ക ക്ഷീണവുമാണ്. എയർപോർട്ടുകളിൽ ബന്ധുക്കളെയോ സുഹൃത്തുക്കളെയോ യാത്രയയയ്ക്കാനായി വന്ന് തിരികെ പോകുന്ന ധാരാളം വാഹനങ്ങൾ ഇത്തരത്തിൽ അപകടങ്ങളിൽപ്പെടുന്നുണ്ട്. രാത്രിയിൽ വാഹനം ഓടിച്ച് ശീലമില്ലാത്ത ഡ്രൈവർമാർ ഓടിക്കുന്ന വാഹനങ്ങളാണ് കൂടുതലും അപകടങ്ങളിൽപ്പെടുന്നത്. ഇത്തരം അപകടങ്ങൾ കുറയ്ക്കാൻ യാത്രക്കാരും സഹകരിക്കേണ്ടത് അത്യാവശ്യമാണ്. രാത്രിയിൽ വാഹനം ഓടിക്കുമ്പോൾ ഉറക്കം വന്നാൽ വാഹനം നിറുത്തിയിട്ട് അല്പ സമയം ഉറങ്ങിയതിനുശേഷം മാത്രം യാത്ര തുടരണം. ഡ്രൈവർ ഉറക്കക്ഷീണത്തിലല്ല എന്നും ഉറങ്ങിപ്പോകുന്നില്ല എന്നും യാത്രക്കാർ കൂടി ഉറപ്പാക്കണം. രാത്രിയിൽ വേറെയൊരു വാഹനത്തെ പിൻതുടരുമ്പോൾ ഹെഡ്ലൈറ്റുകൾ ഡിപ്പ് ചെയ്ത് വാഹനം ഓടിക്കണം. രാത്രിയിൽ എതിരെ വാഹനങ്ങൾ വരുമ്പോൾ ഹെഡ്ലൈറ്റുകൾ ഡിം ചെയ്ത് കൊടുക്കണം.

മദ്യപിച്ച് വാഹനം ഓടിക്കരുത്. റോഡ് നിയമങ്ങൾ കർശനമായി പാലിക്കണം. അതിവേഗത ഒഴിവാക്കണം.

യാത്രയയ്ക്കാൻ വന്നവർ തിരികെ പോകുമ്പോൾ വാഹനാപകടങ്ങളിൽ പെട്ടാതിരിക്കാൻ കൂടുതൽ ജാഗ്രത പുലർത്തണം.

തുടക്കത്തിൽ എയർപോർട്ടുകളിൽ എയ്ഡ്പോസ്റ്റ് മുഖാന്തിരം ഇത്തരം നടപടികൾ സ്വീകരിക്കണമെന്നും ഇതിനുവേണ്ടി ഗതാഗതവകുപ്പിന്റെയും മറ്റ് ഗവൺമെന്റിതര സംഘടനകളുടെയും സഹായം തേടാവുന്നതാണെന്നും സംസ്ഥാന പോലീസ് മേധാവി നിർദ്ദേശിച്ചു.
